




المختصر في صفة العمرة وأحكامها (الجمعية) د عمري مختصره طريقه او احكام يي

يشتو

بشتو

شركاء التنفيذ :



المحتوى الإسلامى



رواد التراجم



بيان الإسلام



دار الإسلام

يتاح طباعة هذا الإصدار ونشره بأي وسيلة مع
الالتزام بالإشارة إلى المصدر وعدم التغيير في النص



Tel : +966 50 244 7000



info@islamiccontent.org



Riyadh 13245-2836



www.islamiccontent.org

د عمرې مختصره طريقه او احكام يې

الحمد لله رب العالمين، والصلاة والسلام على نبينا
محمد، وعلى آله وصحبه أجمعين!
أما بعد:

موږ په دې ليکنه کې هڅه کړې ده چې د معتمر
(عمرې کوونکي) لپاره د عمرې څرنګه والی،
احکام، اداب، او هغه څيزونه بيان کړو چې هغو ته
اړتيا لري.

موږ له الله جل جلاله څخه سوال کوو چې خاص د
خپلې رضا لپاره يې وګرځوي او عامو مسلمانانو ته
پرې ګټه ورسوي.



د ژبو په برخه کې د اسلامي محتوا د خدماتو د
ټولنې علمي کمېټه

پيليزه لومړۍ: د عبادت د قبولېدو شرطونه

عبادت د الله تعالى په دربار
کې دوه شرطونو سره قبليږي:

د نبي صلى الله
عليه وسلم پيروي

2

په قول او عمل کې:
رسول الله صلى الله عليه وسلم وفرمايل:

«مَنْ أَحَدَّثَ فِي أَمْرِنَا هَذَا مَا لَيْسَ

فِيهِ فَهُوَ رَدٌّ» [3]

«چا چې زموږ په دين کې نوي شيان را
پيدا کړل چې له هغې څخه نه وي، هغه

مردود دي».⁴

د مسلم په بل روايت کې دي (1718):

«مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ».

«که څوک کوم کار وکړي او زموږ د

دين امر ورباندې نه وي نو هغه مردود

دي».⁵

² يعنې: هغه ته او د هغه عبادت ته رجوع کول، له هغه پرته ټولو
څخه مخ اړول. د سعدي تفسير (مخ 38)

³ بخاري، په شمېره (1)، او مسلم، په شمېره (1907) کې روايت
کړی.

⁴ بخاري، په شمېره (2697) او مسلم، په شمېره (1718) کې
روايت کړی.

⁵ مسلم، په شمېره (1718) کې روايت کړی.

اخلاص،

1

عبادت يوازې د الله تعالى د رضا او د

آخرت د گټې لپاره وي، الله تعالى

فرمايي:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ

الْدِّينَ حُنَفَاءً﴾ [1]

(حال دا چې دوی ته حکم نه و ورکړی

شوی مگر په دې چې دوی دې د الله

عبادت کوي، په داسې حال کې چې دين

(عبادت) دغه (الله) لره خالص کوونکي

وي (او) حنيفان (له باطله حق ته

راغږېدونکي) وي. ² [البينة: 5].

رسول الله صلى الله عليه وسلم فرمايلي

دي:

«إِنَّمَا الْأَعْمَالُ بِالنِّيَّاتِ، وَإِنَّمَا لِغُلٍّ أَمْرِي


مَا نَوَيْ» [2].

«اعمال د نيتونو پر بنسټ دي، او هر چا

ته هغه ورکول کېږي چې هغه يې نيت

کړی وي».³





دويم: د عمرې د طريقې او احكامو زده كړه

څوك چې غواړي د الله لپاره عبادت وكړي، بايد د هغه په اړه د نبي صلى الله عليه وسلم سنت زده كړي؛ ترڅو عمل يې د سنت سره مطابقت ولري، رسول الله صلى الله عليه وسلم خلك د خپلې پيروي او لارښوونو ته رابلل: مالک بن الحويرث رضي الله عنه روايت كوي: رسول الله صلى الله عليه وسلم وفرمايل:

«صَلُّوا كَمَا رَأَيْتُمُونِي أُصَلِّي» [5].

«داسې لمونځ وكړئ لكه څنگه چې تاسو ما وينئ چې زه لمونځ كوم».

جابر رضي الله عنه روايت كوي او وايي:

«رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَرْمِي عَلَى رَاحِلَتِهِ يَوْمَ النَّحْرِ وَيَقُولُ:

لِتَأْخُذُوا مَنَاسِكَكُمْ، فَإِنِّي لَا أَدْرِي لَعَلِّي لَا أَحُجُّ بَعْدَ حَجَّتِي هَذِهِ» [6].

"ما نبي صلى الله عليه وسلم د حج پر ورځ وليد چې له خپل څاروي د پاسه يې جمرات ویشتل او ويل يې: زما د مناسكو پيروي وكړئ، ځكه ممكن د دې حج پرته زه بيا حج ونه كړم".⁷

درېيم: د عمرې فضيلت

عمره دو فضيلتونه لري:
عام او خاص

عام فضيلت:

له ابو هريره رضي الله عنه څخه روايت دی وايي چې رسول الله صلى الله عليه وسلم فرمايلي دي:

«الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا، وَالْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ» [7].

«يوه عمره تر بلې عمرې پورې د دواړو تر منځ د ګناهونو کفارده، او مقبول حج ته جزا يې له جنت نه نشته».⁸

له عبدالله بن مسعود رضي الله عنه څخه روايت دی وايي چې: رسول الله صلى الله عليه وسلم فرمايلي:

«تَابِعُوا بَيْنَ الْحَجِّ وَالْعُمْرَةِ، فَإِنَّهُمَا يَنْفِيَانِ الْفَقْرَ وَالذُّنُوبَ كَمَا يَنْفِي الْكَبِيرُ» [8].

«حج او عمره سره يوځای کړئ، ځکه دوی د بې وزلۍ او ګناهونو لري ګوونکي دي، لکه څنګه چې د اوسپنې او سرو زرو ناپاکي د اور په وسيله لري کيږي».^{9 10}

او خاص فضيلت په رمضان کې:

د ابن عباس رضي الله عنهما څخه روايت دی چې پيغمبر صلى الله عليه وسلم فرمايلي دي:

«عُمْرَةٌ فِي رَمَضَانَ تَقْضِي حَجَّةً مَعِيَ» [10].

«د رمضان په مياشت کې يوه عمره زما سره د يو حج په برابر ده»¹¹

8 بخاري، په شمېره (1773)، او مسلم، په شمېره (1349) کې روايت کړی.

9 ترمذي، په شمېره (810)، او نسائي، په شمېره (2631) کې روايت کړی.

10 موضع نار الحداد والصالغ. التمهيد لابن عبد البر (102 / 15)

11 يعني: زما سره د يوې حج په برابر ده، لکه څرنگه چې په بل روايت کې راغلي دي.

د عمري طريقه



لومړۍ: د ميقاتونو احكام

ميقاتونه: هغه ځايونه دي چې نبي صلى الله عليه وسلم د حج او عمرې لپاره د احرام ترلو لپاره ټاکلي دي.

څوک چې د حج يا عمرې په نيت د دې ميقاتونو له يوې څخه تېرېږي، نو بايد له هغه ځايه احرام وتړي، او روا نه ده چې له هغه ځايه پرته له احرام څخه تېر شي.

څوک چې له دې ميقاتونو څخه مکې ته نږدې وي: د هغه ميقات د هغه خپل ځای دی؛ نو د حج او عمرې لپاره له هماغه ځای څخه احرام کوي.

د مکې اوسېدونکي او هغه څوک چې له مکې څخه احرام کوي: د حج لپاره له مکې او د عمرې لپاره له حِل (لکه تنعيم) څخه احرام کوي.

که څوک په الوتکه کې وي: هغه وخت احرام تړي لکه چې الوتکه میقات ته ورسېږي، نو میقات ته له رسېدو دمخه د احرام جامې چمتو کوي او اغوندي، کله چې میقات ته ورسېږي، نو سمدلاسه دې احرام وتړي او نیت دې وکړي، او د هغه لپاره دا جواز نلري چې تر هغه وخته پورې یې وځنډوي تر څو چې په هوايي ډگر کې بنکته شي، هغه کولی شي د میقات ته له رسېدو دمخه د تلبیه په ویلو سره احتیاطي تدابیر ونیسي، ځکه چې د الوتکې د سرعت له وجې د تلبیه ځای له لاسه ورکولو ویره شتون لري.



دويم: د احرام طريقه او احكام:

څوك چې غواړي احرام وتړي، لاندې احكام ټاكل شوي دي:

غسل: د نارينه او ښځو لپاره سنت ده، حتی حائضي او نفساء لپاره.

خوشبوی لگول: نارينه په سر او ږیره کې خوشبو استعمالولی شي، او د احرام څخه وروسته د خوشبويي اثر پاتېکېدل زیان نلري.

خو د ښځو لپاره د خوشبويي استعمالول جواز نلري؛ ترڅو نامحرم نارينه یې بوی نه کړي.



د احرام جامي اغوستل، چې هغه د نارينه و لپاره لنگ او څادر دي، سنت دا ده چې سپینې پاکې وی او یا نوي وي. او ښځه دې د احرام لپاره هر هغه څه واغوندي چې زړه یې غواړي، خو چې زینت او تبرج په کې نه وي، او همدارنګه د نقاب او دستکشو اغوستلو څخه دې ډډه وکړي، او خپل مخ او لاسونه په بل څه پټ کړي.

احرام تړل ورسته له مشروع لمونځ څخه، که هغه د فرض لمونځ وي او يا نفل، او دا واجب نه دی.

او بيا وايي: (لبيك اللهم عمرة).

او که د بل چا لپاره عمره کوي، بايد ووايي: (لبيك اللهم عمرة عن فلان).

څوک چې غواړي احرام وتړي، او له کومې ستونزې څخه وېره ولري چې د هغه د حج يا عمرې د بشپړولو مخه به ونيسي، نو هغه بايد د احرام د تړلو پر مهال دا شرط وتړي او ووايي: (لبيك اللهم عمرة، وإن حبسني حابس فمحلي حيث حبستني) "ای الله، زه د عمرې لپاره نیت کوم، زما د احرام نه وتلو ځای به هغه وي چې زه پکې بنده پاتې شم"، نو کله چې هغه شرط وکړي او یو څه پېښ شي چې هغه د خپل مراسم بشپړولو څخه منع کوي، نو هغه له احرام څخه وځي او هغه باندې هېڅ شی نشته.

"بيا به تلبیه (لبيك اللهم لبيك، لبيك لا شريك لك لبيك، إن الحمد والنعمة لك والملك لا شريك لك) ډېر تکراروي، سړی باید په تلبیه کې خپل غږ لوړ کړي، او ښځه هم همداسې؛ په دې شرط چې نامحرم سړي نه وي. د احرام کوونکي لپاره مناسب ده چې تلبیه ډیره تکرار کړي، په ځانگړې توگه کله چې حالات او وخت بدلون مومي، لکه د لوړې ځای ته ختل، یا ټیټې سیمې ته ښکته کېدل، یا د شپې او ورځې په راتلو سره.¹²

12 د انسان د "لَبَّيْكَ" ویلو معنی دا ده چې ای زما ربه زه ستا بلنې ته بیا بیا ځواب ورکوم، دا د بندګۍ اطاعت او د الله په حکم باندې د تسلیمېدو څرگندونه ده.

"إِنَّ الْحَمْدَ وَالنَّعْمَةَ لَكَ وَالْمُلْكَ:"

- "الحمد" (ستاینه): دا د ستاینې وړ کس په کمال، مینې او درناوي سره بیانول دي، که دا تکرار شي، نو ستاینه بلل کېږي. "النعمة" (نعمت): دا هغه څه دي چې الله پاک خپلو بندګانو ته د مطلوبو شیانو د تر لاسه کولو او د ناخوښ شویو شیانو د له منځه وړلو په برخه کې ورکوي. "الملک" (بادشاهي): ټول ملکیت یواځې د الله تعالی لپاره دی. هغه یوازینی مالک، خالق او تدبیر کوونکی دی. "لا شريك لك" (ستا هېڅ شریک نشته): دا جمله ټاکي چې الله تعالی ته هېڅ ډول شریک نشته. نه په ذات کې، نه په صفاتو کې، او نه په ملک، خلقت، یا عبادت کې. ټول کمال یواځې د هغه ذات ځانګړتیا ده.

د شیخ ابن عثیمین رحمه الله فتاوی او رسائل، ټوک 22، مخ 96 (لنډیز شوی).

په عمره کې د احرام تړلو له وخته د طواف تر پیل پورې تلبیه ویل جواز لري.

محرم باید محتاط وي چې د احرام په هېڅ ډول ممنوعاتو کې ښکېل نه شي تر هغه چې له خپل احرام څخه تحلیل حاصل کړي.

درېم: د طواف طریقه

کله چې محرم مسجد حرام ته ننوځي، نو د هغه لپاره سپارښتنه کېږي چې خپله ښي پښه مخکې کړي او جومات ته د ننوتلو دعا ووايي. یو له هغو معتبرو روایتو څخه چې پدې اړه روایت شوي دي دا دي چې ووايي: «اللهم افتح لي أبواب رحمتك»، «ای الله! زما لپاره د خپل د رحمت دروازه خلاصې کړه». دا دعا هر جومات ته د ننوتلو پر مهال ویل کېږي، او یوازې په حرم شریف پورې محدوده نه ده.

کله چې وغواړي طواف پیل کړي، نو تلبیه دې بنده کړي، او اضطباع دې وکړي، د اضطباع طریقه:

سړی باید د خپل (څادر) منځنۍ برخه خپل ښي (تخرگ) لاندې تېر کړي، او ځنډې دې یې په کینه اوږه باندې واچوي، کله چې طواف پای ته ورسېږي، نو څادر دې بېرته په معمول ډول (د طواف دمخه په څېر) حالت ته واړوي؛ ځکه چې اضطباع یوازې د طواف پر مهال مشروع ده.



بيا به حجر اسود ته لار شي او
په خپل بني لاس سره دې حجر
الاسود لمس او ښکل کړي، که
هغه ونه شي کولی چې ښکل يې
کړي، نو په خپل لاس سره دې
لمس کړي، او خپل لاس دې
ښکل کړي، که هغه ونه شي
کولی چې په خپل لاس سره يې
لمس کړي، هغه دې په هغه څه
سره چې ورسره وي لمس کړي،
لکه (امسا) او يا ورته شی، او بيا
دې ښکل کړي، که دا هم نشو
کيدلی حجر الاسود ته دې
مخامخ ودرېږي او خپل لاس
سره دې ورته اشاره وکړي، خو
نه دې يې ښکلوي، او غوره دا ده
چې رش دې نه جوړوي چې
خلکو ته هم تکليف رسوي او
ځان ته هم.

کله چې حجر الاسود لمسوي يا
ورته اشاره کوي، هغه بايد
ووايي: "الله اکبر".

بيا دې بني اړخ ته لاړ شي او كعبه دې خپل چپ اړخ ته پرېږدي، او كله چې يمانی ركن ته ورسېږي، هغه دې لمس كړي پرته له ښكلولو څخه، كه دا ورته ممكنه نه وي، نو هغه دې تېلې نه كوي، او اشاره دې هم ورته نه كوي.

د حجر الاسود او ركن يمانی ترمنځ دې ووايي: (رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ). (زمونږ ربه! مونږ ته په دنيا كې ښېگڼه (نيكمرغي، سلامتې، رزق) او په آخرت كې هم ښېگڼه (جنت، رحمت) راکړه، او مونږ د دوزخ له عذاب څخه وژغوره).

هر كله چې د حجر الاسود څخه تېرېږي، نو په خپل لاس دې ورته اشاره وكړي او ودې وائي: (الله اكبر).

او د خپل طواف په پاتې موده كې دې هغه ذكر او دعا او د قرآن تلاوت دې وكړي چې خوښه يې وي.

سنت دا دی چې يوازي په لومړيو دريو گردشونو كې په چټكۍ سره قدم وهل په لنډو گامونو سره قدم وهل شي، د پاتې څلورو گردشونو كې چټك قدم وهل نشته، مگر د معمول په څير قدم وهل دي.



کله چې يې طواف بشپړ کړ، مقام
ابراهيم خوا ته دې لاړ شي او ودې
وايي:

﴿...وَاتَّخِذُوا مِنْ مَّقَامِ إِبْرَاهِيمَ مُصَلًّى...﴾
(د ابراهيم عليه السلام له مقام (او درېدلو
ځای) څخه د لمانځه ځای جوړ
کړئ). [البقرة: 125] بيا که امکان ولري،
دوه رکعت له مونځ به د مقام تر شا وکړي، که
نه نو په جومات (مسجد حرام) کې يې په هر
ځای کې کولی شي، په لومړي رکعت کې به
له فاتحي وروسته ووايي:

﴿قُلْ يَا أَيُّهَا الْكَافِرُونَ﴾
سورت [الکافرون: 1] په دويم رکعت کې به
له فاتحي وروسته ووايي:
﴿قُلْ هُوَ اللَّهُ أَحَدٌ﴾
سورت [الإخلاص: 1]

څلورم: د سعی طريقه

نو کله چې طواف او دوه رکعت له مونځ پای ته ورسوي، نو هغه
مسعی ته ځي، کله چې صفا ته نږدې شو، دغه آیت دې تلاوت کړي:

﴿إِنَّ الْأَصْفَا وَالْمَرْوَةَ مِنْ شَعَائِرِ اللَّهِ...﴾
(یقیناً صفا او مروه د الله له نښو څخه دي). [البقرة: 158]. بيا دې
ووايي: "أبدأ بما بدأ الله به"،

«زه په هغه څه پیل کوم چې الله هغه باندې پیل کړی دی».

«أبدأ بما بدأ الله به» [12].

«أبدأ بما بدأ الله به».

«له هغه څه څخه پیل کوم چې الله په هغو پیل کړی دی».¹³

13 مسلم، په شمېره (1218) کې روایت کړی.



بيا دې صفا ته وڅيړي تر دې چې كعبه وويني او يا دې د كعبې طرف ته ځان برابر كړي او د الله تعالى وحدانيت او تكبير دې ووايي، او ودې وائي: «لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ، أَنْجَزَ وَعَدَهُ، وَنَصَرَ عَبْدَهُ، وَهَزَمَ الْأَحْزَابَ وَحْدَهُ»،

«له الله پرته بل معبود نشته، او الله تر ټولو لوی دی، له الله پرته بل معبود نشته، چې يوازې دی او هېڅ شريك نه لري، پاچاهي د هغه ده او ستاينه هغه لره ده، او هغه په هر څه قادر دی، نشته بل معبود مگر يوازې يو الله، هغه خپله ژمنه پوره کړه، او د خپل بنده مرسته يې وکړه، او هغه يوازې احزابو ته ماتې ورکړه»، دغه ذکر دې درې ځله تکرار کړي، او دې ترمنځ دې دعا وکړي.

«لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ، أَنْجَزَ وَعَدَهُ، وَنَصَرَ عَبْدَهُ، وَهَزَمَ الْأَحْزَابَ وَحْدَهُ»، ثُمَّ دَعَا بَيْنَ ذَلِكَ. قَالَ مِثْلَ هَذَا ثَلَاثَ مَرَّاتٍ [13].

«لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ، أَنْجَزَ وَعَدَهُ، وَنَصَرَ عَبْدَهُ، وَهَزَمَ الْأَحْزَابَ وَحْدَهُ»، ثُمَّ دَعَا بَيْنَ ذَلِكَ. قَالَ مِثْلَ هَذَا ثَلَاثَ مَرَّاتٍ.

«هېڅ معبود نشته مگر يوازې الله، هغه لره هېڅ شريك نشته، د ده لپاره بادشاهي ده او د ده لپاره ټوله ستاينه ده، او هغه په هر شي باندي قادر دی. هېڅ معبود نشته مگر يوازې الله، خپله وعده يې پوره کړه، د خپل بنده مرسته يې وکړه، او يوازې يې د دښمنانو ډلې ته ماته ورکړه»، بيا يې د دې په منځ کې دعا وکړه. دا دعا به يې درې ځله ويله.

بيا دې له صفا څخه ښکته شي او مروه ته دې لاړ شي نو کله چې شني ښي ته ورسېږي، نارينه دې خپل تگ گړندی کړي تر هغه چې دويمې ښي ته ورسېږي، بيا دې خپل تگ عادي کړي، او د ښځو لپاره گړندی تگ جواز نلري.

نو کله چې مروه ته ورسېږي هغه کارونه يې چې په صفا کې ترسره کړي و مروه کې دې هم ترسره کړي. (دويمه فقره).

بيا دې له مروه څخه صفا ته ښکته شي، او کله چې شني ښي ته ورسېږي، نارينه دې خپل تگ گړندی کړي تر هغه چې دويمې ښي ته ورسېږي، بيا دې خپل تگ عادي کړي.

او همداسې تر هغه چې اووه گردشونه بشپړ کړي، له صفا څخه مروه ته تگ يو گردش دی، او له مروه څخه صفا ته راستنيدل بل گردش دی.

او په خپله سعی کې يې چې هر ذکر، دعا، او د قرآن تلاوت خوښ وي ودې يې کړي.



پنځم: د وېښتانو خړيل او يا لنډول:

که چېرې معتمر خپل طواف او سعی بشپړ کړي، نو باید خپل سر وڅړي يا يې لنډ کړي که هغه نارینه وي، سنت دا دی چې ټول سر وڅړي يا يې لنډ کړي.

د سر خړيل د لنډولو څخه غوره دی، مگر دا چې د حج وخت دومره نږدې وي چې د سر د وېښتانو د ودې لپاره کافي وخت نه وي؛ نو دا غوره ده چې وېښتان لنډ شي.

اما بڼه، نو هغه دي د خپلو وېښتانو د څنډو څخه د گوتي د سر په اندازه لنډ کړي.



د احرام ممنوعات

د احرام ممنوعات عبارت دي له:

د بدن د هرې برخې څخه د وېښتانو خړيل، لنډول او يا ايستل.

د پښو يا لاسونو ټول يا ځينې نوکان لنډول.

سر د هغه څه سره پوښل چې ورسره تړلی وي، لکه خولۍ، پگړۍ، يا په سر باندې څادر اچول، يا رومال، کمپله، کارتن، يا بل څه چې د پوښلو لپاره وي. دا په نارینه وو پورې اړه لري، نه په ښځو پورې.

د بدن سره سم منظمي جامي اغوستل؛ په خپل عادي بڼه کې، لکه: يوه جوړه شوې جامې، پرتوگ، پتلون، کميس، جرابې، او دستکشې. دا په نارينه وو پورې اړه لري، نه ښځو پورې؛ هغه يوازې د لاندې خيزونه څخه منع ده:

نقاب، برقع، يا هغه څه چې د مخ د پوښلو لپاره د نقاب په څير استعمالېږي اغوستل، او د نامحرمو سړيو په وړاندې ښځه بايد خپل مخ د اعتيادي مخپوښ سره وپوښي؛ دا پوښل حتی که مخ ته هم ښه ورسېږي، د هغې لپاره دا جواز نلري چې په خپل سر باندې پټۍ يا ورته بل شی وتړي ترڅو د هغې مخ ته د مخپوښ د رسېدو مخه ونيسي؛ ځکه چې د هغې د مشروعيت لپاره هيڅ ثبوت نشته.

په لاسونو کې دستکشې اغوستل، او هغه بايد خپل لاسونه د نامحرمو نارينه وو څخه د عبايي په دننه کولو سره پټې کړي.

په بدن او د احرام په جامو باندې د خوشبو لگول.

د ځمکني حيواناتو وژل، او يا ښکار کول، که څه هم هغه ونه وژني.

کوژدنه، د ځان لپاره يا د بل چا لپاره.

د نکاح تړون.

پرتله له جماع څخه نږدېوالی؛ لکه ښکلول، او په شهوت سره لمس کول.

جماع، چې هغه په فرج کې وطی کول دي.

والله أعلم وصلى الله وسلم على نبينا محمد.

د عمري د اعمالو لنډيز (يا به د کتاب په پوښ کې وي او يا په اخرنۍ صفحه کې)

غسل کول.

خوشبوي استعمالول.

د احرام جامې اغوستل.
احرام، چې هغه په مناسکو کې د داخلېدو نیت دی.

تلبیه ویل.

طواف بیت الله الحرام.
دوه رکعت له مونځ کول د
مقام تر شا.

د صفا او مروه تر منځ سعی کول.

د سر خړیل او یا لنډول.



فهرست

2	د عمري مختصره طريقه او احكام يې
3	پيليزه لومړۍ: د عبادت د قبولېدو شرطونه
4	دويم: د عمري د طريقې او احكامو زده کړه
5	درېيم: د عمري فضيلت
6	د عمري طريقه
7	لومړۍ: د ميقاتونو احكام
9	دويم: د احرام طريقه او احكام:
11	درېيم: د طواف طريقه
14	څلورم: د سعي طريقه
16	پنځم: د وېښتانو خړيل او يا لنډول:
17	د احرام ممنوعات
19	د عمري د اعمالو لنډيز (يا به د کتاب په پوښ کې وي او يا په اخرنۍ صفحه کې)

تعرف على الإسلام

بأكثر من 100 لغة



موسوعة الأحاديث النبوية
HadeethEnc.com



ترجمات متقنة للأحاديث
النبوية وشروحها بأكثر من
لغة (60)



بيان الإسلام
byenah.com



مواد منتقاة للتعريف
بالإسلام وتعليمه بأكثر
من (120) لغة



موسوعة القرآن الكريم
QuranEnc.com



ترجمات متقنة لمعاني
القرآن الكريم بأكثر من
لغة (75)



موسوعات وخدمات إسلامية باللغات
s.islamenc.com



للمزيد
من المواقع الإسلامية
بلغات العالم



مناخ المحتوى الإسلامي
islamcontent.com



مواد إسلامية متنوعة
وشاملة بأكثر من (125)
لغة



ضيوف الرحمن
hajjumrh.com



مواد منتقاة للحجاج
والمعتمرين و الزوار
بلغات العالم

جمعية خدمة المحتوى
الإسلامي باللغات



ضيوف الرحمن
hajjumrh.com

